


Raja Prajapalakritam Vishnu Stotram

——
ರಾಜಾ ಪ್ರಜಾಪಾಲಕೃತಂ ವಿಷ್ಣುಸ್ತೋತ್ರಂ
——

Document Information



Text title : Raja Prajapalakritam Vishnu Stotram

File name : rAjAprajApAlakRRitaMviShNustotram.itx

Category : vishhnu, vishnu, stotra, varAhapurANA

Location : doc_vishhnu

Proofread by : PSA Easwaran

Description/comments : varAhapurANA | adhyAya 36/12-22||

Latest update : September 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2024

sanskritdocuments.org



ರಾಜಾ ಪ್ರಜಾಪಾಲಕೃತಂ ವಿಷ್ಣುಸ್ತೋತ್ರಂ



ರಾಜಾ (ಪ್ರಜಾಪಾಲ) ಉವಾಚ .

ನಮಾಮಿ ದೇವಂ ಜಗತಾಂ ಚ ಮೂರ್ತಿಂ ಗೋಪೇಂದ್ರಮಿಂದ್ರಾನುಜಮಪ್ರಮೇಯಂ

ಸಂಸಾರಚಕ್ರಕ್ರಮಣೈಕದಕ್ಷಂ ಕ್ಷಿತಿಧರಂ ದೇವವರಂ ನಮಾಮಿ .. 12..

ಭವೋದಧೌ ದುಃಖಶತೋಮ್ನಿಭೀಮೇ ಜರಾವರ್ತೇ ಕೃಷ್ಣಪಾತಾಲಮೂಲೇ .

ತದಂತಮೇಕೋ ದಧತೇ ಸುಖಂ ಮೇ ನಮೋಽಸ್ತು ತೇ ಗೋಪತಿರಪ್ರಮೇಯಂ .. 13..

ವ್ಯಾಧ್ಯಾದಿಯುಕ್ತಃ ಪುರುಷೈರ್ಗ್ರಹೈಶ್ಚ ಸಂಘಟ್ಟಮಾನಂ ಪುನರೇವ ದೇವ .

ನಮೋಽಸ್ತು ತೇ ಯುದ್ಧರತೇ ಮಹಾತ್ಮಾ ಜನಾರ್ದನೋ ಗೋಪತಿರುಗ್ರಬಾಹುಃ ..

14..

ತ್ವಮುತ್ತಮಃ ಸರ್ವವಿದಾಂ ಸುರೇಶ ತ್ವಯಾ ತತಂ ವಿಶ್ವಮಿದಂ ಸಮಸ್ತಂ .

ಗೋಪೇಂದ್ರ ಮಾಂ ಪಾಹಿ ಮಹಾನುಭಾವ ಭವಾದ್ಭೀತಂ ತಿಗ್ಮರಥಾಂಗಪಾಣೇ .. 15..

ಪರೋಽಸಿ ದೇವ ಪ್ರವರಃ ಸುರಾಣಾಂ ಪುಂಸಃ ಸ್ವರೂಪೋಽಸಿ ಶಶಿಪ್ರಕಾಶಃ .

ಹುತಾಶವಕ್ತ್ರಾಚ್ಯುತ ತೀವ್ರಭಾವ ಗೋಪೇಂದ್ರ ಮಾಂ ಪಾಹಿ ಭವೇ ಪತಂತಂ .. 16..

ಸಂಸಾರಚಕ್ರಕ್ರಮಣಾನ್ಯನೇಕಾನ್ಯಾವಿರ್ಭವಂತ್ಯಚ್ಯುತ ದೇಹಿನಾಂ ಯತ್ .

ತ್ವನ್ಮಾಯಯಾ ಮೋಹಿತಾನಾಂ ಸುರೇಶ ಕಸ್ತೇ ಮಾಯಾಂ ತರತೇ ದ್ವಂದ್ವಧಾಮಾ ..

17..

ಅಗೋತ್ರಮಸ್ತುಶರಮರೂಪಗಂಧಮನಾಮನಿದೇಶಮಜಂ ವರೇಣ್ಯಂ .

ಗೋಪೇಂದ್ರ ತ್ವಾಂ ಯದ್ಯುಪಾಸಂತಿ ಧೀರಾಸ್ತೇ ಮುಕ್ತಿಭಾಜೋ ಭವಬಂಧಮುಕ್ತಾಃ

.. 18..

ಶಬ್ದಾತಿಗಂ ವ್ಯೋಮರೂಪಂ ವಿಮೂರ್ತಿಂ ವಿಕರ್ಮಿಣಾಂ ಶುಭಭಾವಂ ವರೇಣ್ಯಂ

ಚಕ್ರಾಬ್ಜಪಾಣಿಂ ತು ತಥೋಪಚಾರಾದುಕ್ತಂ ಪುರಾಣೇ ಸತತಂ ನಮಾಮಿ .. 19..

ತ್ರಿವಿಕ್ರಮಂ ಕ್ರಾಂತಜಗತ್ತಯಂ ಚ ಚತುರ್ಮೂರ್ತಿಂ ವಿಶ್ವಗತಾಂ ಕ್ಷಿತಿಶಂ .

ಶಂಭುಂ ವಿಭುಂ ಭೂತಪತಿಂ ಸುರೇಶಂ ನಮಾಮ್ಯಹಂ ವಿಷ್ಣುಮನಂತಮೂರ್ತಿಂ ..

20..

ತ್ವಂ ದೇವ ಸರ್ವಾಣಿ ಚರಾಚರಾಣಿ ಸೃಜಸ್ಯಥೋ ಸಂಹರಸೇ ತ್ವಮೇವ .

ಮಾಂ ಮುಕ್ತಿಕಾಮಂ ನಯ ದೇವ ಶೀಘ್ರಂ ಯಸ್ಮಿನ್ ಗತಾ ಯೋಗಿನೋ
ನಾಪಯಾಂತಿ .. 21..

ಜಯಸ್ವ ಗೋವಿಂದ ಮಹಾನುಭಾವ ಜಯಸ್ವ ವಿಷ್ಣೋ ಜಯ ಪದ್ಮನಾಭ .

ಜಯಸ್ವ ಸರ್ವಜ್ಞ ಜಯಾಪ್ರಮೇಯ ಜಯಸ್ವ ವಿಶ್ವೇಶ್ವರ ವಿಶ್ವಮೂರ್ತೀ .. 22..

ಇತಿ ವರಾಹಪುರಾಣೇ ಷಟ್ತ್ರಿಂಶಾಧ್ಯಾಯಾಂತರ್ಗತಂ

ರಾಜಾ ಪ್ರಜಾಪಾಲಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .


ವರಾಹಪುರಾಣ . ಅಧ್ಯಾಯ 36/12-22..

varAhapurANa . adhyAya 36/12-22..

Proofread by PSA Easwaran

——
Raja Prajapalakritam Vishnu Stotram

pdf was typeset on September 4, 2024

——
Please send corrections to sanskrit@cheerful.com

